

केमिकल चोरी कर लाखों का अवैध धंधा करने का पर्दाफाश, एक गिरफ्तार

होटल में दबिश देकर केमिकल से भरे पांच दर्जन से अधिक ड्रमों को जब्त किया

सादुलपुर, (नि.सं)। राष्ट्रीय राजमार्ग 52 पर पुलिस ने एक होटल में दबिश देकर केमिकल से भरे पांच दर्जन से अधिक ड्रमों को जब्त कर एक आरोपी को गिरफ्तार किया है। पुलिस ने गिरफ्तार आरोपी के खिलाफ दो अलग-अलग मामले दर्ज किए हैं। पुलिस ने लाखों की लागत का केमिकल बरामद किया है।

थाना अधिकारी राजेश कुमार सिहाग ने बताया कि गश्त के दौरान पुलिस को सूचना मिली कि रोही गांव डोकवा पन.एच. 52 पर स्थित एक होटल का मालिक संदीप पुत्र हरि सिंह जाट अवैध ज्वलनशील पदार्थ केमिकल का धंधा करता है। ज्वलनशील पदार्थ केमिकल टैंकर चालकों के साथ मिलकर चोरी कर भंडारण कर बेचने का धंधा करता है, जिस पर पुलिस ने मौके पर पहुंचकर होटल में दबिश दी, जहां काफी मात्रा में ज्वलनशील पदार्थ केमिकल के भरे हुए तथा खाली प्लास्टिक के ड्रम हैं, जिनमें से बंदबू आ रही थी। पुलिस ने मौके से केमिकल के भरे हुए 12 ड्रम सहित एक ड्रम आधा करीब 100



केमिकल चोरी कर भंडारण करने के आरोप में होटल मालिक को गिरफ्तार किया।

लीटर भरा हुआ था तथा 65 ड्रम खाली थे, इसके अलावा ड्रम के ढक्कन खोलने और बंद करने की लोहे की दो चाबी भी बरामद की है। थाना अधिकारी ने बताया कि गिरफ्तार आरोपी संदीप

कुमार केमिकल से भरे वाहनों के चालकों से मिलीभगत कर तथा केमिकल चोरी कर बिक्री करने के धंधा करता था। पुलिस ने आरोपी के खिलाफ मामला दर्ज कर जांच शुरू कर दी है।

■ **गिरफ्तार आरोपी के खिलाफ पुलिस ने दो अलग-अलग मामले किए दर्ज**

■ **पुलिस ने खाली ड्रम सहित इलेक्ट्रॉनिक कांटे,चाबी, वायर, पाइप जब्त किए**

थाना अधिकारी राजेश कुमार सिहाग ने बताया कि होटल का मालिक संदीप के खिलाफ एक अन्य मामला भी दर्ज किया गया है। उन्होंने बताया कि अभियान अंतर्गत जांच में पता चला कि होटल के पीछे आरोपी के खेत में काफी मात्रा में अवैध ज्वलनशील पदार्थ केमिकल भंडारण की सूचना मिली। पुलिस मौके पर पहुंची तो देखा कि होटल के पीछे खुली जगह में काफी संख्या में प्लास्टिक के भरे व खाली ड्रम हैं तथा ड्रम के पास केमिकल मिलाने वाली इलेक्ट्रिक मशीन में वायर एक पेट्रोल से चलने वाला जनरेटर मशीन

सफेद रंग की पाइप, एक इलेक्ट्रॉनिक कांटा, ड्रम के ढक्कन खोलने व बंद करने की लोहे की दो चाबियां, एक सफेद एक काले रंग की पाइप पड़ी हुई है। मौके पर एक व्यक्ति जिसका नाम पता-पूछा तो अपना नाम अनूप पुत्र बलबीर सिंह जाट निवासी पटौदी थाना तोशाम जिला भिवानी हरियाणा होना बताया तथा बताया कि यह होटल उसके मामा के लड़के संदीप का है तथा इन ड्रामों में केमिकल है, जिसको खरीदने और बेचने का काम संदीप करता है तथा उसका इस धंधे से कोई लेना-देना नहीं है। वह तो आज ही होटल पर आया है।

थाना अधिकारी ने बताया कि गिरफ्तार आरोपी संदीप कुमार बिना किसी लाइसेंस और परमिट के तथा यह जानते हुए भी की टैंकर चालक चोरी करके केमिकल बेचते हैं, उनके साथ मिलकर टैंकर से केमिकल चोरी करना व चोरी का केमिकल खरीदकर इतनी मात्रा में अवैध ज्वलनशील केमिकल का भंडारण कर मानव जीवन के लिए संकट उत्पन्न करना व बेचने का धंधा करने के आरोप में पुलिस ने मामला दर्ज कर जांच शुरू की है।

तीन कपड़ा इकाईयों में आग लगने से लाखों का नुकसान

तेज हवा के चलते आग ने विकराल रूप धारण कर लिया, आग की लपटें दूर-दूर दिखी



बालोतरा के बिटूजा औद्योगिक क्षेत्र भैरजी की बाड़ी इलाके में आग से तीन कपड़ा इकाईयां जलकर राख हो गईं।

बालोतरा, (नि.सं.)। बालोतरा के बिटूजा औद्योगिक क्षेत्र भैरजी की बाड़ी इलाके में आग लगने से तीन कपड़ा इकाईयां जलकर राख हो गईं। आग से धुपाई इकाईयों में अडाण पर सूख रहा लाखों रूपयों का कपड़ा जल गया।

जानकारी के मुताबिक शनिवार शाम को चार बजे के आस-पास लूणी नदी किनारे एक फैक्टरी में आग लगी। तेज हवा के चलते आग ने विकराल रूप धारण कर लिया। आग की लपटें दूर-दूर दिखी। इस दौरान कपड़ा इकाईयों में काम कर रहे मजदूरों ने भाग कर जान बचाई। वहीं आसपास के लोगों ने दमकल और प्रशासन को सूचना दी। स्थानीय निवासी रावताराम माली ने बताया कि मजदूरों के जरिये सूचना मिली कि भैरजी की बाड़ी क्षेत्र में तीन फैक्ट्रियों

■ **कपड़ा इकाईयों में काम कर रहे मजदूरों ने भाग कर जान बचाई, दमकल ने आग पर काबू पाया**

में आग लगी है। जिस पर मेरे द्वारा जिला प्रशासन और दमकल को सूचना दी तथा आस-पास के लोगों के साथ मौके पर पहुंचे। यहां पर पहुंचे तो तीन फैक्ट्रियों में अडाण पर सूख रहा कपड़ा धू-धू कर जल रहा था। बाद में मौके पर पहुंची दमकलों ने बारी-बारी से तीन इकाईयों में लगी आग पर काबू पाया। मौके पर पहुंचे पचपदरा तहसीलदार गोपीकिशन

पालीवाल ने बताया कि तीन धुपाई इकाईयों में आग से बड़ा नुकसान हुआ है, जिसका आकलन किया जा रहा है। दमकलों ने समय रहते आग पर काबू पा लिया जिससे आग अन्य इकाईयों में आग नहीं फैली।

सीईटीपी बिटूजा के सदस्य संदीप ओस्तवाल और नेनाराम सुंदेशा ने बताया कि आग से बड़ा नुकसान पहुंचा है, स्थानीय लोगों, प्रशासन और दमकलों के सहयोग से आग पर काबू पाया। आग से लाखों रूपए खर्च करने पर अडाण तैयार होता है वो जल गया, व्यापारियों का कपड़ा धुपाई के लिए यहां आया था वो भी जल गया। ट्रस्टी भूराराम बेनीवाल, अमराराम सुंदेशा, श्रवण सुंदेशा, नेमीचंद माली सहित बड़ी संख्या में लोग मौके पर पहुंचे।

डॉ. मनजीत सिंह का ऑस्ट्रेलिया अवॉर्ड फैलोशिप के लिए चयन

झुंझुनूं, (नि.सं)। जिले के भैसावता खर्द गांव के डॉ. मनजीत सिंह धनखड़ का चयन ऑस्ट्रेलिया अवार्ड फैलोशिप के लिए हुआ है। डॉ. धनखड़ उदयपुर के महाराणा प्रताप कृषि एवं प्रौद्योगिकी विश्वविद्यालय के मृदा एवं जल अभियांत्रिकी विभाग में सहायक प्राध्यापक के पद पर कार्यरत हैं एवं राजस्थान सरकार द्वारा गठित जल-नीति निर्धारण समिति के सदस्य भी हैं।

जल प्रबंधन एवं संरक्षण विशेषज्ञ डॉ. मनजीत सिंह सहित भारत के कुल छह जल विशेषज्ञों को अतिप्रतिष्ठित ऑस्ट्रेलिया अवार्ड फैलोशिप के लिए चयन हुआ है। ये सभी जल विशेषज्ञों ने रविवार को ऑस्ट्रेलिया के लिए प्रस्थान किया। ऑस्ट्रेलिया के विदेश मामलात व ट्रेड विभाग की ओर से प्रदत्त इस अंतरराष्ट्रीय फेलोशिप स्टडी को इंस्टीट्यूट फॉर स्टडी एंड डवलपमेंट वर्ल्ड वाइड, वेस्टर्न सिडनी यूनिवर्सिटी तथा ऑस्ट्रेलिया इंडिया वाटर सेंटर मिलकर आयोजित कर रहे हैं। डॉ. बसंत



डॉ. मनजीत सिंह धनखड़

माहेश्वरी, डॉ. बसुंधरा भट्टराई के नेतृत्व एवं डॉ. निक शोफिल्ड, डॉ. रोजर पेकहेम के संयोजन में यह फैलोशिप 14 अप्रैल से होगी। महाराणा प्रताप कृषि एवं प्रौद्योगिकी विश्वविद्यालय के कुलपति डॉ. अजीत कुमार कर्नाटक ने बताया कि यह फैलोशिप विश्वविद्यालय के लिए गौरव का विषय है, जिसके तहत राजस्थान में जल प्रबंधन एवं संरक्षण के क्षेत्र में बढ़ावा मिलेगा। अवार्ड फैलोशिप

के तहत भारत के काटली नदी, आयडु एवं बेडच बेसिन, ऑस्ट्रेलिया के हॉक्सबरी-निपीन, हंटर वैली, विंगेकेरेबी, नोलोंगो जल ग्रहण क्षेत्रों में वाटरशेड में जलवायु परिवर्तन से जुड़ी महत्वपूर्ण चुनौतियों पर मिलकर अध्ययन करेंगे। विश्व के 13 विशेषज्ञ जल प्रबंधन एवं संरक्षण, शहरी जल आपूर्ति प्रबंधन, वर्षा जल गुणवत्ता, बाढ़ प्रबंधन, जलवायु परिवर्तन अनुकूलन ग्रामीण-शहरी जल प्रबंधन, जल सुरक्षा, जल संशोधन, नदियों को पुनः जीवन, पर्यावरणीय प्रवाह इत्यादि विषयों पर गहन अध्ययन व परस्पर सीख से समग्र प्लान बनाएंगे। डॉ. मनजीत सिंह ने कहा कि राजस्थान के नदी बेसिनों के विकास व संरक्षण की दिशा में यह एक महत्वपूर्ण कदम है। डॉ. मनजीत सिंह धनखड़ की पत्नी डॉ. उर्मिला धायल भी महाराणा प्रताप कृषि एवं प्रौद्योगिकी विश्वविद्यालय में अखिल भारतीय गेहूं एवं जौ सुधार अनुसंधान परियोजना में कार्यरत हैं।

सोसाइटी सचिव गिरफ्तार

उदयपुर, (नि.सं)। सुखेर थाना पुलिस ने सोसाइटी सचिव को युवती के साथ मारपीट करने पर शांति भंगकरने के आरोप में गिरफ्तार किया।

शहर के सुखेर थाना क्षेत्र में भुवाणा स्थित ईडर कोर्ट कॉम्प्लेक्स में रहने वाली आफरीन जहां पुत्री मो. इदरीस सी ब्लॉक इडर कोर्ट कॉम्प्लेक्स भुवाणा

ने सोसाइटी सचिव अरशद शेख पुत्र इब्राहिम शेख के खिलाफ मारपीट करने का प्रकरण दर्ज करवाया। मामले में प्रकरण दर्ज होने पर सुखेर थानाधिकारी रविन्द्र चारण के नेतृत्व में एसएसआई खुर्मासिंह ने मौके पर पहुंच कर आरोपी अरशद को शांतिभंग करने के आरोपी में गिरफ्तार किया।

लखावत ने आउवा पैनोरमा का अवलोकन किया



राजस्थान धरोहर प्राधिकरण अध्यक्ष ओंकार सिंह लखावत ने सत्याग्रह उद्यान स्थित शहीद स्मारक पहुंचकर शहीदों को श्रद्धांजलि दी।

पाली, (नि.सं)। राजस्थान धरोहर प्राधिकरण अध्यक्ष ओंकार सिंह लखावत ने रविवार को मारवाड़ जंक्शन के आउवा के कामेश्वर महादेव मंदिर स्थित सत्याग्रह उद्यान स्थित शहीद स्मारक पहुंचकर शहीदों को दीप प्रज्वलित कर फूलों द्वारा श्रद्धांजलि दी। उन्होंने 1857 में शहीद हुए शहीदों की श्रद्धांजलि सभा में हिस्सा लिया। उन्होंने सामूहिक बलिदान करने वाले वीरों एवं 1857 के स्वतंत्रता संग्राम में शहीद हुए वीरों और आउवा की वीरता का बखान किया। साथ ही उन्होंने सत्याग्रह उद्यान

■ **ओंकार सिंह लखावत ने 1857 के शहीदों की श्रद्धांजलि सभा में हिस्सा लिया**

के रखरखाव के लिए सुझाव प्राप्त कर विचार विमर्श कर आवश्यक निर्देश दिए। कार्यक्रम पश्चात मेहमानों का स्वागत समारोह आयोजन कर वीरों की वीरता के बखान में लिखित “नमन कर सौ बार आऊवा धर कण ने” गीत

बजाया गया, देवल मां का आशीर्वाद लिया। लखावत कार्यक्रम के पश्चात मेला चौक स्थित 1857 स्वतंत्रता संग्राम पैनोरमा स्थल पहुंचे और पैनोरमा देखा। साथ ही इतिहास बताया, पैनोरमा के रखरखाव के संबंध में दिशा निर्देश प्रदान किये। इसके पश्चात उन्होंने मां सुगाली के दर्शन कर प्रस्थान किया। इस अवसर पर एसडीएम महावीर सिंह जोधा, नायब तहसीलदार, थाना अधिकारी चैताराम, पूर्व सरपंच, प्रशासक, योगेश्वरी, केसर सिंह सहित आउवा के प्रबुद्धजनों सहित कई जने उपस्थित रहे।

बिजली के पोल से बाइक टकराई, एक घायल

बाइक सवार युवक को गंभीर हालत में झुंझुनूं रैफर किया



घायल युवक को अस्पताल में भर्ती कराया।

खेतड़ी, (नि.सं)। खेतड़ी थाना क्षेत्र के निजामपुर मोड़ पर रविवार को एक बाइक अनियंत्रित होकर बिजली के पोल से टकरा गई। इस दौरान हादसे में बाइक सवार घायल हो गया, जिसकी हालत गंभीर होने पर उसे झुंझुनूं रैफर किया है।

जानकारी के अनुसार मानोता कलां निवासी फिल्मी लुहार (35) पुत्र फुटर लुहार अपने घरेलू काम से बाइक पर खेतड़ी आया था। जब वह करीब नौ बजे वापस लौट रहा था तो निजामपुर मोड़ पर संतुलन पर अचानक उसकी बाइक का संतुलन बिगड़ गया। इस दौरान बाइक बिजली के पोल से टकरा गई। हादसे के

दौरान आसपास के ग्रामीण मौके पर पहुंचे तथा घायल युवक को उठाया। हादसे की सूचना पर 108 एंबुलेंस के पायलट सतीश मान व ईएमटी हाहुल चौधरी मौके पर पहुंचे तथा घायल बाइक सवार को खेतड़ी के राजकीय उप जिला अस्पताल में पहुंचाया। अस्पताल में डॉक्टरों ने प्राथमिक उपचार के बाद उसका पैर फ्रैक्चर होने पर गंभीर हालत में उसे झुंझुनूं जिला अस्पताल रैफर कर दिया। हादसे की सूचना पर निजामपुर मोड़ चौकी पुलिस भी मौके पर पहुंची तथा घटनास्थल का मौका मुआयना कर आवश्यक जानकारी जुटाई।

झुंझुनूं में चलता है गरीबों का अस्पताल, परामर्श, जांच, दवा सब फ्री



अस्पताल में चिकित्सक मरीजों का निःशुल्क इलाज करते हैं।

बजे तक रोटेशन के अनुसार अपनी निशुल्क सेवाएं देते हैं। रोगी को जहां तक संभव है, दवा फ्री दी जाती है। जरूरतमंद लोगों के प्रति सेवा भाव को देखते हुए कई सामाजिक संगठन भी इस सोसायटी की मदद के लिए आगे आ रहे हैं। लार्यंस क्लब झुंझुनूं, महावीर इंटरनेशनल झुंझुनूं ने भी मेडिकल उपकरण उपलब्ध कराए हैं। यहां पर इलाज करवाने के लिए आने वाले मरीजों और उनके परिवारों को भी किसी तरह के महंगे इलाज की झिझक नहीं होती और अपनी बीमारियों को खुलकर चिकित्सकों के सामने रखते हैं।

कोरोना काल में हुई थी प्रारंभिक तौर पर ऐसे शुरूआत:- इस प्रोजेक्ट की शुरूआत करने वाले समाजसेवी जाकिर सिद्दीकी ने बताया कि कोरोना काल में अस्पतालों में गरीबों को न बेड मिल रहे थे और न ऑक्सीजन। इलाज के अभाव में लोगों की सांसें टूट रही थी। वे मेडिकल लाइन से जुड़े हुए हैं। इसलिए यह दर्द उन्होंने खुद महसूस किया। तब यह आइडिया आया कि क्यों न जरूरतमंदों को उधार में मेडिकल उपकरण उपलब्ध कराएं। साधियों से चर्चा की तो सभी ने सहमति दी और

■ **रोज दो घंटे सरकारी और प्राइवेट चिकित्सक मरीजों का निशुल्क इलाज करते हैं**

सहयोग का भरोसा दे दिया। तब 30 अक्टूबर 2020 को सिम्पैथी प्रोजेक्ट की शुरूआत कर दी। मेडिकल सर्विस सोसायटी गंभीर बीमारों को उधार में निशुल्क उपकरण मुहैया कराती है। प्रोजेक्ट के संयोजक जाकिर सिद्दीकी के अनुसार ऑक्सीजन सिलेंडर, कंस्ट्रक्टर मशीन, बेड, व्हील चेयर, कोफिन डी-फ्रीज, कोमोड चेयर, नेबुलाइजर मशीन, डीएनसी टेबल, सक्शन मशीन, स्ट्रेचर, वॉकर, वॉटर बेड व एयर बेड जैसे उपकरण नाममात्र का चार्ज लेकर उपलब्ध करवाते हैं। यह चार्ज रोज का 5 से 10 रुपए है। ताकि मुफ्त का भाव नहीं आए। उपकरण वापस लौटाने पर लिया गया शुल्क भी लौटा दिया जाता है। सोसायटी की ओर से शेखावाटी के तीनों जिलों में अब तक 450 से अधिक लोगों को मेडिकल उपकरण मुहैया कराए जा चुके हैं।

सोसायटी से जुड़े डॉ. आरिफ मिर्जा व डॉ. अनीस ने बताया कि कोरोना काल में अस्पतालों में हालात भयावह थे। हम सबने देखा-कैसे लोगों की सांसें टूट रही थी। उसी दौरान झुंझुनूं निवासी मुंबई प्रवासी फकरू बेग मिर्जा ने अपनी कोंब के डॉक्टरों से कहा-जब मुंबई में कई ट्रस्ट फ्री इलाज कर सकते हैं तो हम झुंझुनूं में क्यों नहीं? इसी सवाल ने 15 अगस्त 2021 से इस अनूठे क्लिनिक की शुरूआत करवा दी। प्रारंभ में तीन डॉक्टर और 6 चिकित्साकर्मियों ने गरीबों के इलाज का बीड़ा उठाया। बाद में देखते ही देखते डॉक्टर व चिकित्साकर्मों जुड़ते गए। आज इस क्लिनिक से 30 डॉक्टर और 42 चिकित्साकर्मों जुड़े हुए हैं। कारवां बढ ता जा रहा है।एमएसएस पॉलिक्लिनिक के संयोजक डॉ. मोहम्मद असलम ने बताया कि अस्पतालों में भीड़ रहती है। जो दिखाई मजदूर शाम को मजदूरी करके सरकारी अस्पताल पहुंचते तब चिकित्सा सुविधा नहीं मिलती। ऐसे लोगों को शाम के समय दो घंटे चिकित्सा सुविधा मुहैया कराने के लिए एमएसएस पॉलिक्लिनिक शुरू किया गया। सेवाभावी लोग इससे जुड़ रहे हैं।



महाराष्ट्र के गृह रूरल, हाउसिंग, स्कूली शिक्षा राज्य मंत्री डॉ. पंकज भोयर झुंझुनूं पहुंचे।

झुंझुनूं, (नि.सं)। महाराष्ट्र के गृह रूरल, हाउसिंग, स्कूली शिक्षा राज्य मंत्री डॉ. पंकज भोयर दो दिन के शेखावाटी के दौर पर रहे। पहले दिन उन्होंने खाटूश्यामजी और दूसरे दिन सालासर बालाजी के दर्शन किए।

उनके साथ उनकी पत्नी शीतल भोयर और मित्र भाजपा नेता सुरेश भूकर भी थे। सालासर दर्शन के बाद मंत्री डॉ. भोयर झुंझुनूं पहुंचे। जहां पर अग्रसेन सर्किल स्थित विधायक जनसेवा केंद्र में विधायक राजेंद्र भांबू और युवा नेता सचिन भांबू के नेतृत्व में स्वागत किया गया। करीब एक घंटे तक मंत्री डॉ. भोयर तथा विधायक

■ **सालासर और खाटूश्यामजी दर्शन के बाद झुंझुनूं पहुंचे**

भांबू के बीच बातचीत हुई। जिसमें डॉ. भोयर ने राजस्थान सरकार और झुंझुनूं जिले के विकास के लिए किए जा रहे कार्यों की प्रशंसा की। इसके बाद डॉ. भोयर चिड़ावा भी अपने मित्र भाजपा नेता सुरेश भूकर के निवास पर रुके। जहां पर भी उन्होंने भाजपा जिला महामंत्री राजेश दहिया, मंडल अध्यक्ष नरेंद्र गिरधर समेत अन्य भाजपा नेताओं और कार्यकर्ताओं से मुलाकात कर

उन्हें महाराष्ट्र आने का न्यौता दिया। चिड़ावा पहुंचने पर मंत्री डॉ. पंकज भोयर ने सबसे पहले पूर्व पार्षद व भाजपा नेता सुरेश भूकर की मां संतोष देवी का आशीर्वाद भी लिया। इस मौके पर सुरेश भूकर की पार्षद पत्नी सरिता, बेटी ऐंजल भूकर, देवरोड़ सरपंच अनूप नेहरा, दीपक, मुकेश खंडेलवाल, मोहित तामड़ायत आदि भी मौजूद रहे। डॉ. भोयर ने बताया कि यह उनकी निजी यात्रा थी। उन्होंने परिवार सहित खाटूश्यामजी और सालासर के दर्शन के अलावा झुंझुनूं में भाजपा नेताओं और कार्यकर्ताओं से मुलाकात की।

पुलिस ने दबिश देकर 394 अपराधी गिरफ्तार किये

उदयपुर, (नि.सं)। शहर पुलिस ने इनामी बदमाशों एवं हिस्ट्रीशीटरों सहित अन्य अपराधियों के खिलाफ कार्यवाही करते हुए पांच सौ पैतालीस स्थानों पर दबीश देकर इनामी बदमाश, हिस्ट्रीशीटरों सहित 394 अपराधियों को गिरफ्तार किया।

जिला पुलिस अधीक्षक योगेश गोयल के निर्देश पर शहर में अपराधिक घटनाओं की रोकथाम, मुकदमों में

वांछित अपराधियों की धरपकड़ एवरेड तथा एरिया डीमिनेंस की कार्यवाही करने के आदेश पर अतिरिक्त पुलिस अधीक्षक उमेश ओझा, गोपाल स्वरूप मेवाड़ा, अंजना सुखवाल, के सुपरविजन में जिले के सभी उप अधीक्षकों के सुपरविजन में सभी थानाधिकारियों के नेतृत्व में 120 से अधिक पुलिस टीमों में जिले के 450 से अधिक पुलिस अधिकारी व

कर्मचारियों ने रविवार तड़के 545 से अधिक स्थानों पर दबीश दी। इस दौरान आम्स एक्ट, एनडीपीएस एक्ट, आकारी अधिनियम, हत्या, लूट, डकैती सहित जघन्य अपराधों में वांछित 14 अभियुक्त, एक इनामी अभियुक्त, 65 स्थाई वारंटी, 31 गिरफ्तारी वारंटों का निस्तारण किया गया। इस दौरान 23 हिस्ट्रीशीटरों को भी चैक कर पूछताछ की गई।